

തിമൊഥെയോസിനു എഴുതിയ ഒന്നാം ലേഖനം

1 നമ്മുടെ രക്ഷകനായ ദൈവത്തിന്റെയും പ്രത്യാശയായ ക്രിസ്തുയേശുവിന്റെയും ആജ്ഞപ്രകാരം ക്രിസ്തുയേശുവിന്റെ അപ്പൊസ്തലനായ **2**പൗലോസ് വിശ്വാസത്തിൽ എനിക്കു യഥാർത്ഥപുത്രനായ തിമൊഥെയോസിന് എഴുതുന്നത്.

നമ്മുടെ പിതാവായ ദൈവത്തിന്റെയും നമ്മുടെ കർത്താവായ യേശുക്രിസ്തുവിന്റെയും കൃപയും കരുണയും സമാധാനവും ഉണ്ടാകട്ടെ.

വ്യാജ ഉപദേശത്തിനെതിരെയുള്ള താക്കീത്

3നീ എഫെസോസിൽ താമസിക്കണം എന്ന് ഞാൻ ആവശ്യപ്പെടുന്നു. മക്കേദോനയിലേക്കു പോയപ്പോഴും ഞാനിതു പറഞ്ഞിരുന്നു. എഫെസോസിലുള്ള ചിലർ സത്യവിരുദ്ധമായ ഉപദേശം പഠിപ്പിക്കുന്നു. അസത്യാത്മകമായ ഉപദേശം പഠിപ്പിക്കുന്നവരെ അതിൽനിന്നും തടയപ്പെടുത്താനായി നീ അവിടെ നിൽക്കുക. **4**തറ്റായ കഥകളിലും നെടുങ്കൻ കുടുംബ ചരിത്രങ്ങളിലും മുഴുകി തങ്ങളുടെ സമയം പാഴാക്കരുതെന്ന് അവരോടു പറയുക. അവയൊക്കെയും തർക്കങ്ങൾക്ക് ഇടയാക്കുകയേ ഉള്ളൂ. അതൊന്നും ദൈവത്തിനുവേണ്ടിയുള്ള പ്രവർത്തനങ്ങളെ സഹായിക്കയില്ല. ദൈവ പ്രവൃത്തി വിശ്വാസം കൊണ്ടാണ് ചെയ്യേണ്ടത്. **5**ജനങ്ങൾക്ക് സ്നേഹം ഉണ്ടാക്കുക എന്നതാണ് ഈ ആജ്ഞയുടെ ലക്ഷ്യം. ഉത്തമവിശ്വാസവും ശരിയെന്നറിയാവുന്നതു ചെയ്യാനുള്ള ഒരു ക്ഷവും ശുദ്ധഹൃദയവും ഈ സ്നേഹം ലഭിക്കുന്നതിനാവശ്യമാണ്. **6**ചിലർ ഇതൊന്നും ചെയ്തിട്ടില്ല. ഫലശൂന്യമായ കാര്യങ്ങൾ പറഞ്ഞ് അവർ ദുരെ അലഞ്ഞ് തിരിയുന്നു. **7**അവർക്ക് ശാസ്ത്രീമാരാകണം എന്നാൽ അവർക്ക് അവർ പറയുന്നതിനെക്കുറിച്ച് പോലും അറികയില്ല. അവർക്കുറപ്പുണ്ട് എന്നു പറയുന്ന കാര്യങ്ങൾ പോലും അവർക്കു മനസ്സിലാകുന്നില്ല.

8ഭൂതവൻ ന്യായപ്രമാണം ശരിയാംവണ്ണം ഉപയോഗിക്കുമ്പോൾ ന്യായപ്രമാണം നന്നെന്ന് നമുക്കറിയാം. **9**നല്ല ആൾക്കാരെക്കുറിച്ചു വേണ്ടിയല്ല ന്യായപ്രമാണം ഉണ്ടാക്കിയിരിക്കുന്നതെന്ന് നമുക്കറിയാം. ന്യായപ്രമാണത്തെ എതിർക്കുന്നവർക്കും ന്യായപ്രമാണം പിന്തുടരാൻ വിസമ്മതിക്കുന്നവർക്കും വേണ്ടിയുള്ളതാണ് ന്യായപ്രമാണം. ദൈവത്തോടു ബഹുമാനക്കുറവുള്ളവർക്കും പാപികൾക്കും അശുദ്ധർക്കും മതനിഷേധികൾക്കും മാതൃപിതൃഹന്താക്കൾക്കും കൊലയാളികൾക്കും **10**ലൈംഗികപാപങ്ങൾ ചെയ്യുന്നവർക്കും സ്വവർഗ്ഗഭോഗികൾക്കും അടിമകളെ വിൽക്കുന്നവർക്കും നൂണ പറയുന്നവർക്കും അസത്യമായ ഉപദേശങ്ങൾക്കെതിരെ എന്തെങ്കിലും ചെയ്യുന്നവർക്കും വേണ്ടിയുള്ളതാണ് ന്യായപ്രമാണം. **11**പഠിപ്പിക്കുവാനായി ദൈവം എനിക്കു തന്ന സുവിശേഷത്തിന്റെ ഒരു ഭാഗമാണ് ആ ഉപദേശം. മഹത്വപുർണ്ണമായ ആ

സുവിശേഷം അനുഗ്രഹീതനായ ദൈവത്തിൽ നിന്നും ഉള്ളതാണ്.

ദൈവകരുണയ്ക്കു നന്ദി

12എന്നെ വിശ്വസിച്ചു, അവനുവേണ്ടി സേവനം ചെയ്യേണ്ട ഈ ജോലി എന്നെ ഏല്പിച്ചതിന് നമ്മുടെ കർത്താവായ ക്രിസ്തുയേശുവിന് ഞാൻ നന്ദി പറയുന്നു. അവൻ എനിക്ക് കരുത്ത് തന്നു. **13**മുൻപ് ക്രിസ്തുയേശുവിനെതിരെ സംസാരിച്ചും അവനെ പീഡിപ്പിച്ചും അവനെ മുറിപ്പെടുത്താനായി പല കാര്യങ്ങൾ ചെയ്യുകയും ചെയ്തു. ഞാൻ ചെയ്യുന്നതെന്താണെന്ന് എനിക്കു തന്നെ അറിയാൻ പാടില്ലാത്തതുകൊണ്ട് ദൈവം എന്നോടു കരുണ കാണിച്ചു. ഞാൻ അവിശ്വാസിയായിരുന്നപ്പോഴാണ് അക്കാരികൾ ചെയ്തത്. **14**ആ കൃപയോടൊപ്പം വിശ്വാസവും ക്രിസ്തുയേശുവിലുള്ള സ്നേഹവും എനിക്ക് കരഗതമായി.

15ഞാൻ പറയുന്നത് സത്യമാണ്. നിങ്ങൾ അതു പൂർണ്ണമായും സ്വീകരിക്കണം. പാപികളെ രക്ഷിക്കുവാൻ ക്രിസ്തുയേശു ഭൂമിയിലേക്കു വന്നു. ആ പാപികളിൽ ഏറ്റവും പ്രധാനിയായിരുന്നു ഞാൻ. **16**അതിരറ്റ ക്ഷമ തനിക്ക് ഉണ്ടെന്ന് കാണിക്കുവാൻ തക്കവിധം കൊടും പാപിയായ എന്നോട് ക്രിസ്തു കരുണ കാണിച്ചു. ക്രിസ്തുവിൽ വിശ്വസിക്കുന്നവർക്കും നിത്യജീവനുള്ളവർക്കും ഞാൻ ഉദാഹരണമാകണമെന്ന് ക്രിസ്തു ആഗ്രഹിച്ചു. **17**എന്നേക്കും ഭരിക്കുന്ന രാജാവിന് സ്തുതിയും ആദരവും ഉണ്ടായിരിക്കട്ടെ. അവനെ കാണുവാനോ നശിപ്പിക്കുവാനോ സാധിക്കില്ല. ഏകദൈവത്തിന് എന്നെന്നേക്കും സ്തുതിയും ബഹുമാനവും ഉണ്ടായിരിക്കട്ടെ. ആമേൻ.

18എനിക്കു ഒരു മകനു തുല്യനായ തിമൊഥെയോസേ, ഞാൻ നിനക്കൊരു കല്പന തരുന്നു. ഈ കല്പന പണ്ട് നിന്നെക്കുറിച്ചുണ്ടായ പ്രവചനങ്ങളുമായി ഒത്തു പോകുന്നുണ്ട്. ആ പ്രവചനങ്ങളെയൊക്കെ പിന്തുടരാനും വിശ്വാസത്തിനായി നല്ല യുദ്ധം നടത്തുവാനും വേണ്ടിയാണ് ഈ കാര്യങ്ങൾ ഞാൻ നിന്നോടു പറയുന്നത്. **19**വിശ്വാസത്തിന്റെ മാർഗ്ഗത്തിൽ തുടരുകയും ശരി എന്ന് നീ അറിയുന്നത് ചെയ്യുകയും വേണം. ചിലർ ഇതു ചെയ്തിട്ടില്ല. അവരുടെ വിശ്വാസം നശിപ്പിക്കപ്പെടുകയും ചെയ്തു. **20**ഹൃമനയൊസും അലക്സന്ദരും അതാണ് ചെയ്തത്. ദൈവത്തിനെതിരെ സംസാരിക്കരുതെന്നറിയിക്കാൻ വേണ്ടി ഞാൻ അവരെ സാത്താനു കൊടുത്തു.

പുരുഷന്മാർക്കും സ്ത്രീകൾക്കും വേണ്ട ചില ചട്ടങ്ങൾ

2 എല്ലാ മനുഷ്യർക്കും വേണ്ടി പ്രാർത്ഥിക്കുവാൻ ഞാൻ ആദ്യമായി ആവശ്യപ്പെടുന്നു. എല്ലാ മനുഷ്യർക്കുംവേണ്ടി ദൈവത്തോടു സംസാരിക്കുക. ജനങ്ങൾക്ക് ആവശ്യമുള്ളത്

അവനോടു ചോദിക്കുകയും നന്ദിയുള്ളവരാകുകയും ചെയ്യുക. 2രാജാക്കന്മാർക്കും അധികാരികൾക്കും വേണ്ടി പ്രാർത്ഥിക്കുവിൻ. ദൈവത്തോടുള്ള നിറഞ്ഞ ആരാധനയോടും ബഹുമാനത്തോടും കൂടിയുള്ള സ്വച്ഛരവും സമാധാനപൂർണ്ണവുമായ ജീവിതം നമുക്കു ലഭിക്കാൻ ആനേതാക്കന്മാർക്കുവേണ്ടി പ്രാർത്ഥിക്കുക. 3ഇത് നല്ലതും നമ്മുടെ രക്ഷകനായ ദൈവത്തെ പ്രീതിപ്പെടുത്തുന്നതുമായതുമാകുന്നു. 4എല്ലാ മനുഷ്യരും രക്ഷപ്രാപിക്കണമെന്ന് ദൈവം ആഗ്രഹിക്കുന്നു. എല്ലാ മനുഷ്യരും സത്യം അറിയണമെന്നും അവൻ ആഗ്രഹിക്കുന്നു. 5ഒരു ദൈവമേ ഉള്ളൂ. ദൈവത്തോടു ചേരാൻ ഒരു മാർഗ്ഗമേ ഉള്ളൂതാനും. ആ മാർഗ്ഗം മനുഷ്യനും കൂടിയായ യേശുക്രിസ്തുവിലൂടെയാണ്. 6എല്ലാ മനുഷ്യരുടേയും പാപപരിഹാരമായി യേശു സ്വയം സമർപ്പിച്ചു. എല്ലാ മനുഷ്യരും രക്ഷ പ്രാപിക്കണമെന്ന് ദൈവം ആഗ്രഹിക്കുന്നതിന്റെ തെളിവാണ് യേശു. അവൻ ശരിയായ സമയത്താണ് വന്നത്. 7അതുകൊണ്ടാണ് സുവിശേഷ പ്രസംഗത്തിനായും ഒരു അപ്പോസ്തലനായും ഞാൻ തിരഞ്ഞെടുക്കപ്പെട്ടത്. (ഞാനീപ്പറയുന്നത് സത്യമാണ്, കള്ളമല്ല.) ജാതികൾക്കുള്ള അന്യാപകനായാണ് എന്നെ തിരഞ്ഞെടുത്തത്. വിശ്വസിക്കുവാനും സത്യം അറിയുവാനും ഞാൻ അവരെ പഠിപ്പിക്കുന്നു.

8എല്ലായിടത്തുമുള്ള പുരുഷന്മാർ പ്രാർത്ഥിക്കണം എന്നു ഞാൻ ആഗ്രഹിക്കുന്നു. പ്രാർത്ഥനയ്ക്കിടയിൽ കരങ്ങളുയർത്തുന്ന ഈ പുരുഷന്മാർ തീർച്ചയായും വിശുദ്ധരായിരിക്കണം. അവർ കോപിഷ്ഠരോ തർക്കിക്കുന്നവരോ ആകരുത്.

9സ്ത്രീകൾ തങ്ങൾക്കു യോജിച്ച വസ്ത്രം ധരിക്കണമെന്നു ഞാൻ ആവശ്യപ്പെടുന്നു. അന്തസ്സിനും എളിമയ്ക്കും ചേർന്ന വസ്ത്രങ്ങളാണ് സ്ത്രീകൾ ധരിക്കേണ്ടത്. അവർ തങ്ങളെത്തന്നെ സുന്ദരികളാക്കുവാൻ വേണ്ടി ആകർഷകങ്ങളായ കേശാലങ്കാരങ്ങളോ സ്വർണ്ണമോ മുത്തോ വില കൂടിയ വസ്ത്രങ്ങളോ ഉപയോഗിക്കരുത്. 10സൽപ്രവൃത്തികളിലൂടെ അവർ സ്വയം സുന്ദരികളാകട്ടെ. ദൈവത്തെ ആരാധിക്കുന്നു എന്നു പറയുന്ന സ്ത്രീകൾ ആ നിലയിൽ സുന്ദരികളാകട്ടെ.

11മൗനമായി കേട്ടിരുന്നു പൂർണ്ണമായി അനുസരിക്കാൻ തയ്യാറോടെ ഒരു സ്ത്രീ പഠിക്കട്ടെ. 12ഒരു പുരുഷനെ പഠിപ്പിക്കുവാൻ ഞാൻ സ്ത്രീയ്ക്ക് അനുമതി കൊടുക്കില്ല. പുരുഷനെ ഭരിക്കുവാനും സ്ത്രീയ്ക്ക് അനുവാദം നൽകില്ല. സ്ത്രീ ശാലീനയായി തന്നെ തുടരണം. 13എന്തുകൊണ്ടെന്നാൽ ആദാമിനെയാണ് ആദ്യം സൃഷ്ടിച്ചത്. ഹവ്വയെ പിന്നീടാണ് ദൈവം സൃഷ്ടിച്ചത്. 14കൂടാതെ, പിശാചിനാൽ കബളിപ്പിക്കപ്പെട്ടതും ആദാമല്ല. പിശാചിനാൽ വഞ്ചിക്കപ്പെട്ട പാപിയായതും സ്ത്രീയാണ്. 15വിശ്വാസത്തിലും സ്നേഹത്തിലും വിശുദ്ധിയിലും ശരിയായ നിയന്ത്രണത്തിലും അവർ തുടരുകയാണെങ്കിൽ അവർ മക്കളെ പ്രസവിച്ച് രക്ഷ പ്രാപിക്കും.

സഭാ നേതാക്കന്മാർ

3 ഞാൻ പറയുന്നതു സത്യമാണ്. ഒരു മുപ്പനാകുവാനായി ഒരുവൻ കഠിനശ്രമം നടത്തുന്നു എങ്കിൽ അവൻ ഒരു സൽപ്രവൃത്തിയാണ് ആഗ്രഹിക്കുന്നത്. 2ഒരു മുപ്പൻ മനുഷ്യർക്ക് ശരിയായും

വിമർശിക്കുവാൻ പറ്റാത്തവിധം നല്ലവനാകണം. അവൻ ഒരു ഭാര്യയേ പാടുള്ളൂ. മുപ്പൻ ആത്മനിയന്ത്രണം ഉള്ളവനും വിവേകിയുമായിരിക്കണം. മറ്റു മനുഷ്യർക്ക് അവനോടു ബഹുമാനം ഉണ്ടാകണം. തന്റെ വീട്ടിലേക്ക് ആളുകളെ സ്വീകരിക്കുവാൻ സന്നദ്ധനായി അവൻ ജനങ്ങളെ സഹായിക്കണം. അവൻ ഒരു നല്ല ഉപദേഷ്ടാവ് ആയിരിക്കണം. 3അവൻ അമിതമായി വീഞ്ഞ് കുടിക്കരുത്. അക്രമാസക്തനാകാതെ സൗമ്യനും സമാധാനപ്രിയനും ആയിരിക്കണം. അവൻ ധനത്തെ സ്നേഹിക്കുന്നവൻ ആകരുത്. 4അവൻ സ്വകുടുംബത്തിലെ തന്നെ ഒരു നല്ല നേതാവായിരിക്കണം. അയാളുടെ മക്കൾ അയാളെ പൂർണ്ണമായ ബഹുമാനത്തോടെ അനുസരിക്കണമെന്നർത്ഥം. 5സ്വകുടുംബത്തിലെ നേതാവായാകാൻ കഴിയാത്തവൻ ദൈവത്തിന്റെ സഭയെ എങ്ങനെ വേണ്ടവിധത്തിൽ ശ്രദ്ധിക്കുവാൻ കഴിയും? 6എന്നാൽ ഒരു പുതുവിശ്വാസി മുപ്പൻ ആകരുത്. അത് അവനെ വളരെ അഹങ്കാരിയാക്കിയേക്കാം. അപ്പോൾ അവനും പിശാച് വിധിക്കപ്പെട്ടതു പോലെ തന്റെ അഹങ്കാരത്തിന്റെ പേരിൽ വിധിക്കപ്പെടും. 7ഒരു മുപ്പൻ സഭയ്ക്കു പുറത്തുള്ളവരോടും ബഹുമാനം ഉള്ളവനാകണം. അപ്പോൾ അവൻ അന്യരാൽ വിമർശിക്കപ്പെടാതെയും പിശാചിന്റെ കെണിയിലകപ്പെടാതെയുമിരിക്കും.

സഭയിലെ സഹായികൾ

8ഇതേ പോലെ മനുഷ്യർക്കു ബഹുമാനിക്കാവുന്ന ആളുകളായിരിക്കണം ഡീക്കന്മാർ. ഇവർ തങ്ങൾ ഉദ്ദേശിക്കാത്ത കാര്യങ്ങൾ പറയാത്തവരും അമിത മദ്യപാനത്തിനായി തങ്ങളുടെ സമയത്തെ ഉപയോഗിക്കാത്തവരും ആകണം. അന്യരെ കബളിപ്പിച്ച് പണമുണ്ടാക്കാൻ ശ്രമിക്കുന്നവരും ആകരുത്. 9അവർ ദൈവം നമുക്കു വെളിപ്പെടുത്തിത്തന്ന സത്യത്തെ കർശനമായി പിന്തുടരുന്നവരും ശരിയെന്നറിയാവുന്നതും ചെയ്യുന്നവരുമായിരിക്കണം. 10ആ മനുഷ്യരെ നിങ്ങൾ ആദ്യം പരീക്ഷിക്കണം. അവരിൽ തെറ്റൊന്നും ഇല്ലെങ്കിൽ അവർക്ക് ഡീക്കന്മാരായി സേവനം ചെയ്യാം. 11ഇതേപോലെ സ്ത്രീകളും അന്യരുടെ ബഹുമാനം ആർജ്ജിക്കുന്നവരായിരിക്കണം. അന്യരെക്കുറിച്ച് ദുഷ്ടത പറയുന്ന സ്ത്രീകളാകരുത്. അവർ ആത്മനിയന്ത്രണം ഉള്ളവരും എല്ലാക്കാര്യങ്ങളിലും വിശ്വാസയോഗ്യരുമായിരിക്കണം. 12ഡീക്കന്മാർക്കും ഒരു ഭാര്യയേ പാടുള്ളൂ. അവർ അവരുടെ മക്കൾക്കും കുടുംബത്തിനു തന്നെയും നല്ല നേതാക്കളായിരിക്കണം. 13നന്നായി സേവനം ചെയ്യുന്നവർ സ്വയം ആദരണീയ സ്ഥാനങ്ങൾ നേടുന്നു. ക്രിസ്തുയേശുവിലുള്ള അവരുടെ വിശ്വാസം അവർക്ക് മഹത്തായ ഉറപ്പായി വർത്തിക്കും.

നമ്മുടെ ജീവിതത്തിന്റെ രഹസ്യം

14നിങ്ങളുടെ അടുക്കൽ വേഗം വന്നെത്താൻ കഴിയുമെന്ന് ഞാൻ കരുതുന്നു. എന്നാൽ ഈ കാര്യങ്ങൾ ഇപ്പോൾ ഞാൻ എഴുതുകയാണ്. 15എനിക്ക് ഇപ്പോൾ വരുവാൻ സാധിക്കുന്നില്ലെങ്കിൽ കൂടി ദൈവത്തിന്റെ ഭവനത്തിൽ മനുഷ്യർ തീർച്ചയായും ചെയ്യേണ്ടതെന്തെന്ന് നിങ്ങൾ അറിയും. ആ ഭവനം ജീവിക്കുന്ന ദൈവത്തിന്റെ സഭയാണ്. ദൈവത്തിന്റെ സഭ സത്യത്തിന്റെ താങ്ങും അടിത്തറയുമാണ്.

16സംശയലേശമെന്നേ, നമ്മുടെ ആരാധനാ ജീവിതത്തിന്റെ രഹസ്യം മഹത്താണ്:

ഒരു മനുഷ്യശരീരത്തിൽ ക്രിസ്തുവിനെ നമുക്കു കാട്ടിത്തന്നു. അവൻ ശരിയാണെന്ന് ആത്മാവ് തെളിയിച്ചു; ദൂതന്മാർ അവനെ കണ്ടു. അവനെപ്പറ്റിയുള്ള സുവിശേഷം ജനതകളുടെ ഇടയിൽ പ്രസംഗിക്കപ്പെട്ടു; ലോകത്തിലുള്ള മനുഷ്യർ അവനിൽ വിശ്വസിച്ചു; മഹത്വത്തിൽ അവൻ സ്വർഗ്ഗത്തിലേക്ക് ഉയർത്തപ്പെട്ടു.

വ്യാജ ഉപദേശിക്കാത്തവരുടെയും താക്കീത്

4 വരാനിരിക്കുന്ന കാലങ്ങളിൽ സത്യോപദേശങ്ങളെ വിശ്വസിക്കുന്നത് ചില ആൾക്കാർ നിർത്തുമെന്ന് പരിശുദ്ധാത്മാവ് വ്യക്തമായി പറഞ്ഞിട്ടുണ്ട്. അവർ വഞ്ചിക്കുന്ന ആത്മാക്കളെ അനുസരിക്കുന്നു. അവർ ഭൃതഗണങ്ങളുടെ ഉപദേശം സ്വീകരിക്കുന്നു. 2നൂണയരിലൂടെയും ആൾക്കാരെ കബളിപ്പിക്കുന്നവരിലൂടെയുമാണ് ആ ഉപദേശങ്ങൾ വരുന്നത്. അവർക്ക് തെറ്റും ശരിയും തിരിച്ചറിയാൻ കഴിയില്ല. അവരുടെ വിവേചനാശക്തി ചുട്ടു പഴുത്ത ഇരുമ്പാൽ നശിപ്പിക്കപ്പെട്ടതു പോലെയാണ്. 3വിവാഹം ചെയ്യുന്നത് തെറ്റാണെന്ന് അവർ പറയുന്നു. തിന്നുവാൻ പാടില്ലാത്തതായി ചില ആഹാരവസ്തുക്കളുണ്ടെന്നും അവർ പറയുന്നു. എന്നാൽ ദൈവമാണ് അതെല്ലാം സൃഷ്ടിച്ചത്. വിശ്വാസികൾക്കും സത്യം അറിയാവുന്നവർക്കും ഈ ആഹാരവസ്തുക്കൾ നന്ദിയോടെ ഉപയോഗിക്കാം. 4ദൈവം സൃഷ്ടിച്ചതെല്ലാം നല്ലതാണ്. ദൈവത്തിൽനിന്നു നന്ദിപൂർവ്വം സ്വീകരിക്കുകയാണെങ്കിൽ ദൈവം സൃഷ്ടിച്ച എന്തിനേയും നിരസിക്കേണ്ടിവരില്ല. 5ദൈവം സൃഷ്ടിച്ചതെല്ലാം ദൈവത്തിന്റെ വാക്കുകൊണ്ടും പ്രാർത്ഥനകൊണ്ടും വിശുദ്ധമാക്കപ്പെടും.

ക്രിസ്തുയേശുവിന്റെ ഉത്തമ ദാസനായിരിക്കുക

ഇക്കാര്യങ്ങളെല്ലാം അവിടെയുള്ള സഹോദരങ്ങളോടു പറയുക. നീ ക്രിസ്തുയേശുവിന്റെ ഒരു ഉത്തമ ദാസനാണെന്നു ഇതു തെളിയിക്കും. നല്ല വിശ്വാസവചനങ്ങൾ കൊണ്ടും നല്ല ഉപദേശങ്ങളെ പിന്തുടർന്നതു കൊണ്ടും ആണ് നീ ശക്തനായതെന്നു നീ കാണിക്കും. 7ദൈവത്തിന്റെ സത്യവുമായി ചേർന്നു പോകാത്ത നിസ്സാരകഥകൾ ആൾക്കാർ പറയും. ആ കഥകളെ പിന്തുടരരുത്. ദൈവത്തെ യഥാർത്ഥമായി സേവിക്കുവാൻ (ശുശ്രൂഷിക്കുവാൻ) നീ സ്വയം അഭ്യസിക്കുക. 8രോഗത്തെ നിയന്ത്രിക്കാൻ പഠിക്കുന്നത് ചില തരത്തിൽ സഹായകരമാകും. എന്നാൽ ദൈവത്തെ സേവിക്കുന്നത് നിങ്ങളെ എല്ലാവിധത്തിലും സഹായിക്കും. ഈ ജീവിതത്തിലും ഭാവിയ്ക്കലിലും നിങ്ങൾക്ക് അത് അനുഗ്രഹങ്ങൾ കൊണ്ടുവരും. 9ഞാൻ പറയുന്നത് ശരിയാണ്. നിങ്ങളത് പൂർണ്ണമായി സ്വീകരിക്കണം. 10ഇതൊന്നു കൊണ്ടാണ് ഞങ്ങൾ പ്രവർത്തിക്കുന്നതും ക്ലേശിക്കുന്നതും. ജീവിക്കുന്ന ദൈവത്തിൽ നമ്മൾ പ്രത്യാശ പുലർത്തുന്നു. അവനിൽ വിശ്വസിക്കുന്ന എല്ലാവർക്കും പ്രത്യേകമായി അവൻ രക്ഷകനാണ്.

11ഈ കാര്യങ്ങൾ പഠിപ്പിക്കുകയും കല്പിക്കുകയും ചെയ്യുക. 12നീ ചെറുപ്പമെങ്കിലും നിസ്സാരമെന്നമട്ടിൽ നിന്നോടു പെരുമാറുവാൻ ആരെ

യും അനുവദിക്കരുത്. വിശ്വാസികൾക്ക് ഒരു മാതൃകയായി നീ ജീവിക്കുക. നിന്റെ വാക്കുകൊണ്ടും ജീവിതരീതികൊണ്ടും സ്നേഹം കൊണ്ടും വിശ്വാസംകൊണ്ടും ശുദ്ധതയാർന്ന ജീവിതം കൊണ്ടും അതു പ്രകടിപ്പിക്കുക. 13തുടർന്നും ജനങ്ങൾക്കായി തിരുവെഴുത്തുകൾ വായിച്ച് പഠിപ്പിച്ച് അവരെ ശക്തിപ്പെടുത്തുക. ഞാൻ വരുന്നതുവരെ അതു ചെയ്യുക. 14നിനക്കു കിട്ടിയവരും പ്രയോജനപ്പെടുത്തുന്ന കാര്യം ഓർക്കുക. മൂപ്പന്മാർക്കെപ്പോലും പ്രാർത്ഥനാസമയത്ത് ഉണ്ടായ പ്രവചനം വഴിയാണ് ആ വരും നിനക്കു ലഭിച്ചത്. 15ആ കാര്യങ്ങളൊക്കെ തുടർന്നു ചെയ്യുക. നിന്റെ ജീവിതം പൂർണ്ണമായും ഈ കാര്യങ്ങൾക്കായി വിനിയോഗിക്കുക. അപ്പോൾ നിന്റെ പ്രവൃത്തി പുരോഗമിക്കുന്നു എന്ന് ആൾക്കാർക്കു മനസ്സിലാകും. 16നിന്റെ ജീവിതത്തിലും ഉപദേശത്തിലും ശുദ്ധാലുവായിരിക്കുക. ശരിയായി ജീവിക്കുന്നതും പഠിപ്പിക്കുന്നതും തുടർന്നും നിർവ്വഹിക്കുക. അപ്പോൾ നീയും നിന്റെ ഉപദേശങ്ങൾ ശ്രവിക്കുന്നവരും രക്ഷിക്കപ്പെടും.

അന്യരുമൊത്തുള്ള ജീവിതത്തിന് ചില ചട്ടങ്ങൾ

5 വയോധികനോട് കോപഭാഷണം അരുത്. പകരം അവനോട് സ്വപിതാവിനോടെന്ന പോലെ സംസാരിക്കുക. ചെറുപ്പക്കാരോട് സഹോദരനോടെന്നപോലെ ഇടപെടുക. 2മൂത്ത സ്ത്രീകളോട് അമ്മയോടെന്ന പോലെ പെരുമാറുക. ചെറുപ്പക്കാരികളെ സഹോദരികൾ എന്ന പോലെ കരുതുക. എപ്പോഴും അവരോട് നന്നായി പെരുമാറുക.

3സത്യമായി ഏകാകിനികളായ വിധവകളെ സംരക്ഷിക്കുക. 4ഒരു വിധവയ്ക്ക് മക്കളും കൊച്ചുമക്കളും ഉണ്ടെങ്കിൽ അവർ ആദ്യമെ മനസ്സിലാക്കേണ്ടത് ഇതാണ്. തങ്ങളുടെ മാതാപിതാക്കളെ സഹായിച്ചുകൊണ്ട് അവരുടെ സ്വകൂടുംബത്തോട് ആദരവ് കാണിക്കുക. ഇതിൽ കൂടെ തങ്ങളുടെ മാതാപിതാക്കളോടും അപ്പൂപ്പനോടും അമ്മമ്മയോടും ഉള്ള കടമ നിറവേറ്റാനാകും. ഇത് ദൈവത്തെ പ്രീതിപ്പെടുത്തും. 5ഒരു വിധവ യഥാർത്ഥത്തിൽ ഏകാകിനിയും നിസ്സഹായയും ആയവൾ ആണെങ്കിൽ തന്റെ സംരക്ഷണം ദൈവത്തിൽനിന്നും പ്രതീക്ഷിക്കും. ആ സ്ത്രീ രാവു പകലും പ്രാർത്ഥിച്ചു ദൈവത്തോട് സഹായം ചോദിക്കുന്നു. 6എന്നാൽ സ്വയം പ്രീതിപ്പെടുത്താൻ തന്റെ തന്നെ ജീവിതം വിനിയോഗിക്കുന്ന വിധവ ജീവിക്കുന്നു എങ്കിലും യഥാർത്ഥത്തിൽ മരിച്ചു കഴിഞ്ഞവളാണ്. 7അന്യർക്ക് കുറ്റം പറയാൻ പറ്റാത്ത വിധത്തിൽ തങ്ങളുടെ കുടുംബങ്ങളെ സംരക്ഷിക്കാൻ അവിടെയുള്ള വിശ്വാസികളോടു നിർദ്ദേശിക്കുക. 8രുവൻ തന്റെ സ്വന്തം ആൾക്കാരെ സംരക്ഷിക്കണം. അവന്റെ സ്വന്തം കുടുംബത്തെ സംരക്ഷിക്കണം എന്നതാണ് പരമ പ്രധാനം. അതു ചെയ്യുന്നില്ലെങ്കിൽ അവൻ സത്യവിശ്വാസം സ്വീകരിച്ചിട്ടില്ല. അവൻ ഒരു അവിശ്വാസിയേക്കാൾ മോശക്കാരനാണ്.

9അറുപതോ അതിനുമേലോ പ്രായമുള്ള സ്ത്രീകളെ വിധവകളുടെ പട്ടികയിൽപ്പെടുത്തണം. അവൾ തന്റെ ഭർത്താവിനോട് വിശ്വസ്തയായിരുന്നിരിക്കണം. 10നല്ല കാര്യങ്ങൾ ചെയ്ത ഒരുവൾ എന്ന നിലയിൽ അവൾ അറിയപ്പെടണം. സന്താനപരിപാലനം, അതിഥി

സ്വീകരണം, ദൈവജനത്തിന്റെ പാദം കഴുകൽ, ദുഃഖിതരുടെ സംരക്ഷണം അങ്ങനെ എല്ലാ നല്ല കാര്യങ്ങൾക്കുമായി സ്വജീവിതം ഉപയോഗിച്ചവർ എന്നാണ് ഞാൻ അർത്ഥമാക്കുന്നത്.

11 എന്നാൽ ചെറുപ്പക്കാരായ വിധവകളെ ആഗണത്തിൽ കണക്കാക്കരുത്. അവർ തങ്ങളെ സ്വയം ക്രിസ്തുവിന് സമർപ്പിക്കുമ്പോൾ സാധാരണഗതിയിൽ അവരുടെ ശക്തമായ ശാരീരികാവശ്യങ്ങളാൽ അവനിൽനിന്നും പാടേ അകന്നുമാറും. അപ്പോൾ അവർ പുനർ വിവാഹിതരാകാൻ ആഗ്രഹിക്കും. 12 അപ്പോൾ അവർ അതിനു വേണ്ടി വിധിക്കപ്പെടും. അവർ ആദ്യം പ്രതിജ്ഞ ചെയ്ത കാര്യങ്ങളെ ചെയ്യാതിരിക്കുന്നതു കൊണ്ടാണ് വിധിക്കപ്പെടുന്നത്.

13 മാത്രമല്ല ആ ചെറുപ്പക്കാരികളായ വിധവകൾ വീടുതോറും കയറിയിറങ്ങി സമയവും വ്യർത്ഥമാക്കും. അവർ അപവാദം പറയുവാനും അന്യരുടെ ജീവിതത്തിൽ വ്യാപൃതരാകുവാനും തുടങ്ങും. അവർ പറയാൻ പാടില്ലാത്ത കാര്യങ്ങൾ പറയും. 14 അതിനാൽ ചെറുപ്പക്കാരികളായ വിധവകൾ വിവാഹിതകളായി, മക്കളുള്ളവരായി ഗൃഹസംരക്ഷണം നടത്തണമെന്ന് ഞാൻ ആഗ്രഹിക്കുന്നു. അവർ ഇതു ചെയ്യുമെങ്കിൽ നമ്മുടെ ശത്രുവിന് അവരെ വിമർശിക്കുവാൻ കാരണം കിട്ടാതെയൊക്കും. 15 എന്നാൽ ചില യുവവിധവകൾ സാത്താനെ പിന്തുടരാൻ നേരത്തേതന്നെ തുടങ്ങിയിരിക്കുന്നു.

16 വിശ്വാസിയായ ഒരു വനിതയുടെ കുടുംബത്തിൽ ഒരു വിധവ ഉണ്ടെങ്കിൽ അവൾ ആ വിധവയെ പ്രത്യേകം ശ്രദ്ധിക്കണം. ഇവരുടെ സംരക്ഷണാർത്ഥം സഭയെ കഴുപ്പത്തിലാക്കരുത്. അങ്ങനെ വരുമ്പോൾ അനാഥകളായ വിധവകളെ സംരക്ഷിക്കുവാൻ സഭയ്ക്കു സാധിക്കും.*

17 ശരിയായ വിധം സഭയെ നയിക്കുന്ന മുപ്പന്മാർക്കും മഹത്തായ ആദരവും കിട്ടണം. വിശേഷിച്ച് പ്രസംഗിച്ചും ഉപദേശിച്ചും പ്രവർത്തിക്കുന്ന മുപ്പന്മാർക്കാണ് ഈ മഹത്തായ ആദരവ് ഉണ്ടാകേണ്ടത്. 18 എന്നുകൊണ്ടെന്നാൽ തിരുവെഴുത്തു പറയുന്നു, “ധാന്യം വേർതിരിക്കുന്ന പ്രവൃത്തി ചെയ്യുന്ന മെതിരഗത്തിന്റെ വായ് മുടിക്കെട്ടുകയോ ധാന്യം തിന്നുന്നതിൽനിന്ന് തടയുകയോ ചെയ്യരുത്.*” തിരുവെഴുത്ത് ഇങ്ങനെ കൂടി പറയുന്നു, “ഒരു പണിക്കാരന് അവന്റെ കൂലി കൊടുക്കണം.”*

19 ഒരു മുപ്പനെതിരേ ആരോപണം ഉന്നയിക്കുന്നവനെ ശ്രദ്ധിക്കരുത്. ആ മുപ്പൻ ചെയ്തതെറ്റാണെന്ന് രണ്ടോ മൂന്നോ പേർ പറയുന്നു എങ്കിൽ മാത്രം നീ അവനെ ശ്രദ്ധിക്കുക.

20 പാപം ചെയ്യുന്നവരോട് അവർക്കു തെറ്റിപ്പോയെന്നു പറയുക. സഭയുടെ മുഴുവനും മുമ്പാകെ വേണം ഇങ്ങനെ ചെയ്യാൻ. അപ്പോൾ മറ്റെല്ലാവർക്കും അത് ഒരു താക്കീതംകൂടി. 21 ഇതൊക്കെ ചെയ്യുവാൻ ദൈവത്തിന്റെയും യേശുക്രിസ്തുവിന്റെയും തിരഞ്ഞെടുക്കപ്പെട്ട ദൂതന്മാരുടെയും മുമ്പാകെ ഞാൻ നിന്നോടു കല്പിക്കുന്നു. എന്നാൽ സത്യമറിയുന്നതിനു മുൻപ് ആരെയും വിധിക്കരുത്. ഇക്കാര്യങ്ങളെല്ലാം എല്ലാ ആൾ

വാക്യം 16 ചില പുരാതന ഗ്രീക്കു പതിപ്പുകളിൽ, ഒരു വിശ്വാസിയുടെ കുടുംബത്തിൽ വിധവകളുണ്ടെങ്കിൽ, അവൻ അവരെ സഹായിക്കണമെന്ന് കാണുന്നു.

“ധാന്യം ... ചെയ്യരുത്” ഉദ്ധരണി ആവ. 25:4.
“ഒരു പണിക്കാരന് ... കൊടുക്കണം.” ഉദ്ധരണി ലൂക്കോ. 10:7.

ക്കാരോടും സമമായി അനുവർത്തിക്കുക. 22 ഒരു വനെ മുപ്പനാക്കുന്നതിനു മുൻപ് സൂക്ഷ്മതയോടെ ചിന്തിക്കുക. അന്യരുടെ പാപങ്ങളിൽ പങ്കുപറ്റരുത്. സ്വയം ശുദ്ധിയുള്ളവനായിരിക്കുക.

23 തിമൊഥെയോസേ, നീ വെള്ളം മാത്രമേ കുടിക്കുന്നുള്ളൂ. അതു നിർത്തി അല്പം വീഞ്ഞു കുടിക്കുക. ഇതു നിന്റെ ഉദരത്തെ സഹായിക്കുകയും കൂടെക്കൂടെ രോഗിയാകുന്നതിൽനിന്നു തടയുകയും ചെയ്യും.

24 ചില ആൾക്കാരുടെ പാപങ്ങൾ കാണാൻ എളുപ്പമാണ്. അവർ വിധിക്കപ്പെടും എന്ന് അവരുടെ പാപങ്ങൾ കാണിക്കും. എന്നാൽ ചില ആളുകളുടെ പാപങ്ങൾ വൈകി മാത്രമേ കാണുവാൻ സാധിക്കൂ. 25 ആൾക്കാർ ചെയ്യുന്ന നല്ല കാര്യങ്ങളുടെ സ്ഥിതിയും ഇതുപോലെ തന്നെ. ജനങ്ങൾ ചെയ്യുന്ന നല്ല കാര്യങ്ങൾ കാണുവാൻ എളുപ്പമാണ്. എന്നാൽ കാണുവാൻ ക്ലേശകരമായ നല്ല കാര്യങ്ങൾക്കു പോലും മറഞ്ഞിരിക്കാൻ സാധിക്കയില്ല.

6 അടിമകളായിട്ടുള്ള മനുഷ്യരെല്ലാം അവരുടെ ഉടമയോട് പൂർണ്ണ ബഹുമാനം കാണിക്കണം. അവരതു ചെയ്യുമ്പോൾ ദൈവനാമവും നമ്മുടെ ഉപദേശവും വിമർശനവിധേയമാവില്ല. 2 ചില അടിമകൾക്ക് വിശ്വാസികളായ ഉടമകളും ഉണ്ട്. അതുകൊണ്ട് ആ അടിമകളും ഉടമകളും സഹോദരരാണ്. എന്നാൽ അടിമകൾ അവരോട് ഒരു അനാദരവും കാട്ടരുത്. ഈ അടിമകൾ തങ്ങളുടെ വിശ്വാസികളായ ഉടമകളെ കൂടുതൽ മെച്ചമായി ശുശ്രൂഷിക്കണം. എന്തുകൊണ്ടെന്നാൽ ആ അടിമകൾ തങ്ങൾ സ്നേഹിക്കുന്ന വിശ്വാസികളെ സഹായിക്കുകയാണ്.

തെറ്റായ പ്രബോധനവും യഥാർത്ഥസമ്പത്തും

ഈ കാര്യങ്ങൾ ജനങ്ങളെ നീ പറഞ്ഞു പഠിപ്പിക്കുകയും അവ ചെയ്യാൻ പ്രേരിപ്പിക്കുകയും വേണം. 3 ചിലർ തെറ്റായ കാര്യങ്ങൾ പഠിപ്പിക്കും. അവർ നമ്മുടെ കർത്താവായ യേശുക്രിസ്തുവിന്റെ സത്യ ഉപദേശത്തോട് യോജിക്കില്ല. ദൈവശുശ്രൂഷയ്ക്കുള്ള നേരായ മാർഗ്ഗത്തോട് ഒത്തുപോകുന്ന ഉപദേശത്തെ അവർ സ്വീകരിക്കയില്ല. 4 തെറ്റായി പഠിപ്പിക്കുന്നവന് ഒന്നും മനസ്സിലാക്കുകയില്ല. അവരിൽ നിറയെ അഹങ്കാരമായിരിക്കും. വാക്കുകളെപ്പറ്റി തർക്കിച്ച് കലഹിക്കുന്നതിനു അവർക്ക് ഇഷ്ടം തോന്നും. അതൊരു രോഗം പോലെയാണവർക്ക്. അത് പ്രശ്നങ്ങൾ സൃഷ്ടിക്കുകയും അസുയരയും കുറ്റപ്പെടുത്തലും കലഹമുണ്ടാക്കലും ദുഷ്ടമായ സംശയവും സൃഷ്ടിക്കുകയും ചെയ്യും. 5 അതുമാത്രമല്ല ദുഷ്ടമനസ്കരിൽനിന്നു അത് തർക്കങ്ങളെ ജനിപ്പിക്കുകയും ചെയ്യും. അവർക്ക് സത്യം നഷ്ടപ്പെട്ടു. ദൈവത്തെ ശുശ്രൂഷിക്കുന്നത് പണക്കാരനാകാനുള്ള ഒരു മാർഗ്ഗം എന്നാണവർ വിചാരിക്കുന്നത്.

6 ഒരുവൻ ഉള്ളതു കൊണ്ട് സംഘപ്തനാകുമെങ്കിൽ ദൈവശുശ്രൂഷ ഒരുവനെ ധനവാനാക്കും എന്നു പറയുന്നത് സത്യമാണ്. 7 നാം ഭൂമിയിലേക്കു വന്നപ്പോൾ ഒന്നും കൊണ്ടുവന്നില്ല. മരിക്കുമ്പോൾ നമുക്ക് ഒന്നും കൊണ്ടുപോകാനും സാധിക്കയില്ല. 8 അതിനാൽ നമുക്കു ഭക്ഷണവും വസ്ത്രവും ഉണ്ടെങ്കിൽ നാം അതുകൊണ്ട് സംഘപ്തരാകണം. 9 പണക്കാരനാകാൻ ആഗ്രഹിക്കുന്നവൻ പ്രലോഭനങ്ങൾക്ക് വിധേയനാകുന്നു.

അവർ ഒരു കെണിയിൽ അകപ്പെട്ടിരിക്കുകയാണ്. അവനെ വൃണപ്പെടുത്തുന്ന വ്യർത്ഥകാര്യങ്ങൾ അവൻ ആഗ്രഹിക്കുവാൻ തുടങ്ങുകയാണ്. ആ കാര്യങ്ങൾ മനുഷ്യരെ ക്ഷയിപ്പിച്ചു നശിപ്പിക്കും. **10**ധനസ്നേഹമാണ് എല്ലാത്തരം ദുഷ്ടതയ്ക്കും കാരണമാകുന്നത്. ചിലർ കൂടുതൽ കൂടുതൽ ധനം ആഗ്രഹിക്കുന്നതുകൊണ്ട് സത്യവിശ്വാസം ത്യജിച്ചു. എന്നാൽ അവർ കൂടുതൽ കൂടുതൽ ദുഃഖിതരാകാൻ സ്വയം കാരണക്കാരായി.

ഓർക്കേണ്ട ചില കാര്യങ്ങൾ

11എന്നാൽ നീ ദൈവത്തിന്റെ മനുഷ്യനാകുന്നു. അതിനാൽ ഇക്കാര്യങ്ങളിൽനിന്നെല്ലാം നീ ഒഴിഞ്ഞു നിൽക്കണം. നേരായ വഴിയിൽ ജീവിക്കുവാനും ദൈവസേവനം ചെയ്യുവാനും വിശ്വാസവും സ്നേഹവും ക്ഷമയും സൗമ്യതയും ഉണ്ടായിരിക്കുവാനും ശ്രമിക്കുക. **12**ഓട്ട മത്സരത്തിൽ ഓടുന്നതു പോലെയാണ് നിങ്ങളുടെ വിശ്വാസം കാത്തു സൂക്ഷിക്കുന്നത്. ആ ഓട്ടത്തിൽ വിജയം നേടുന്നതിനായി ഏറ്റവും കഠിനമായി ശ്രമിക്കുക. എന്നേക്കും തുടരുന്ന ആ ജീവിതം നിനക്കു കിട്ടിയെന്ന് തീർച്ചപ്പെടുത്തുക. ആ ജീവിതം കിട്ടുവാൻ നീ വിളിക്കപ്പെട്ടു. ക്രിസ്തുവിനെപ്പറ്റിയുള്ള ആ മഹാസത്യം നീ പലരും ശ്രദ്ധിക്കുമാറ് ഏറ്റുപറഞ്ഞു. **13**ദൈവത്തിന്റെയും ക്രിസ്തുയേശുവിന്റെയും മുമ്പാകെ ഞാൻ നിനക്കൊരു കല്പന തരുന്നു. പൊന്തിയോസ് പീലാത്തോസിന്റെ മുമ്പാകെ അതേ മഹാസത്യം ഏറ്റുപറഞ്ഞവനാണ് യേശുക്രിസ്തു. എല്ലാറ്റിനും ജീവൻ പകരുന്നവനാണ് ദൈവം. ഇപ്പോൾ ഞാൻ നിന്നോട് പറയുന്നു: **14**നിന്നോട് ആജ്ഞാപിച്ചിരിക്കുന്ന കാര്യങ്ങളെല്ലാം ചെയ്യുക. ആ കാര്യങ്ങളൊക്കെയും നമ്മുടെ കർത്താവായ യേശുക്രിസ്തുവീണ്ടും വരുന്നതുവരെ തെറ്റോ കുറ്റപ്പെടുത്തലോ കൂടാതെ ചെയ്യുക. **15**ദൈവം യഥാസ്വയം അതു നടപ്പാക്കും. ദൈവമാണ് അനുഗ്രഹിതനായ ഏക ഭരണകർത്താവ്. എല്ലാ രാജാക്കന്മാരുടെ രാജാവും കർത്താക്കന്മാരുടെ കർ

ത്താവുമാണ് ദൈവം. **16**ഒരിക്കലും മരിക്കാത്തവൻ ദൈവം മാത്രമാണ്. മനുഷ്യർക്ക് അടുത്തു പോകാൻ പറ്റാത്തവിധം അത്ര ശോഭയേറിയ പ്രകാശത്തിലാണ് ദൈവം സ്ഥിതി ചെയ്യുന്നത്. ഒരുവനും ദൈവത്തെ ഒരിക്കലും കണ്ടിട്ടില്ല. ഒരുവനും ദൈവത്തെ കാണാൻ കഴിയുകയുമില്ല.ദൈവത്തിന് എന്നേക്കും ബഹുമാനവും ശക്തിയും ഉണ്ടായിരിക്കട്ടെ. ആമേൻ.

17ഈ ലോകത്തിലുള്ള വസ്തുക്കൾ കൊണ്ട് സമ്പന്നരായവർക്ക് ആ കല്പന കൊടുക്കുക. അഹങ്കരിക്കരുതെന്ന് അവരോട് പറയുക. സമ്പത്തിലല്ല, ദൈവത്തിൽ പ്രത്യാശിക്കുവാൻ ആ ധനികരോട് പറയുക. ധനത്തെ ആശ്രയിക്കാൻ പറ്റില്ല. എന്നാൽ ദൈവം നമ്മെ അത്യധികം ശ്രദ്ധിക്കുന്നു. ആസ്വദിക്കുവാൻ ധാരാളമായി എല്ലാം അവൻ നമുക്കു തരുന്നു. **18**നല്ലതു ചെയ്യുവാൻ ധനവാന്മാരോടു പറയുക. സൽക്കാര്യങ്ങൾ ചെയ്യുന്നതിൽ ധനവാന്മാരാകുവാൻ അവരോടു പറയുക. ദാനശീലരായി അവർക്കുള്ളത് പങ്കുവയ്ക്കുന്നതിൽ സന്നദ്ധത ഉള്ളവരാകാൻ അവരോടു പറയുക. **19**ഇങ്ങനെ ചെയ്യുന്നതിൽ കൂടെ അവർ സ്വർഗ്ഗത്തിൽ തങ്ങൾക്കായി സ്വയം ഒരു നിധി ഒരുക്കുകയാകും ചെയ്യുക. അതൊരു ശക്തിമത്തായ അടിത്തറയാകും. അവരുടെ ഭാവി ജീവിതം ആ നിധിമേൽ കെട്ടിപ്പെപ്പാക്കാം. അപ്പോൾ അവർക്ക് സത്യജീവൻ ഉള്ളവരാകാൻ കെല്ലുള്ളവരാകാം.

20തിമൊഥെയോസേ, ദൈവം നിന്നെ പല കാര്യങ്ങളിലും വിശ്വസിച്ചിരിക്കുന്നു. ആ കാര്യങ്ങളുടെ സുരക്ഷിതത്വത്തിൽ ശ്രദ്ധിക്കുക. ദൈവത്തിൽനിന്നുള്ളതല്ലാത്ത മൗഢ്യങ്ങൾ പറയുന്നവരിൽനിന്നും അകന്നു നിൽക്കുക. സത്യത്തിനെതിരേ വാദിക്കുന്നവരിൽനിന്നും ഒഴിഞ്ഞു നിൽക്കുക. അവർ “അറിവെന്നു” വിളിക്കുന്ന ചിലത് ഉപയോഗിക്കും. എന്നാൽ യഥാർത്ഥത്തിൽ അത് അറിവല്ല. **21**ചിലർ അവകാശപ്പെടും അവർക്ക് ആ “അറിവ്” ഉണ്ടെന്ന്. അക്കൂട്ടർ സത്യപാഠത്തെ ത്യജിച്ചു. ദൈവത്തിന്റെ കൃപ നിങ്ങളോടൊപ്പം ഉണ്ടായിരിക്കട്ടെ.